



37 - ஸுந்த³ரகாண்ட³ ஸப்தத்ரிம்ஸ: ஸர்க³:

விஸ்வரூப த³ர்ஸநம்

ஸீதா தத்³ வசநம் ஸ்ருத்வா பூர்ணசந்த³ர நிபா⁴நநா ।
ஹநூமந்த முவாசேத³ம் த⁴ர்மார்த² ஸஹிதம் வச: ॥ 1 ॥

அம்ருதம் விஷ ஸம்ஸ்ருஷ்டம் த்வயா வாநர பா⁴ஷிதம் ।
யச்ச நாந்யமநா ராமோ யச்ச ஸோக பராயண: ॥ 2 ॥

ஐஸ்வர்யே வா ஸுவிஸ்தீர்ணே வ்யஸநே வா ஸுதா³ருணே ।
ரஜ்ஜவேவ புருஷம் ப³த்³த்⁴வா க்ருதாந்த: பரிகர்ஷதி ॥ 3 ॥

விதி⁴ர்நூந மஸம்ஹார்ய: ப்ராணிநாம் ப்லவகோ³த்தம ।
ஸௌமித்ரிம் மாம் ச ராமம் ச வ்யஸநை: பஸ்ய மோஹிதாந் ॥ 4 ॥

ஸோகஸ்யாஸ்ய கதா³ பாரம் ராக⁴வோ(அ)தி⁴ க³மிஷ்யதி ।
ப்லவமாந: பரிஸ்ராந்தோ ஹதநௌ: ஸாக³ரே யதா² ॥ 5 ॥

ராக்ஷஸாநாம் வத⁴ம் க்ருத்வா ஸுத³யித்வா ச ராவணம் ।
லங்கா முந்முலிதாம் க்ருத்வா கதா³ த்³ரக்ஷ்யதி மாம் பதி: ॥ 6 ॥

ஸ வாச்ய: ஸந்த்வரஸ்வேதி யாவதே³வ ந பூர்யதே ।
அயம் ஸம்வத்ஸர: காலஸ் தாவத்³தி⁴ மம ஜீவிதம் ॥ 7 ॥

வர்ததே த³ஸமோ மாஸோ த்³வௌ து ஸேஷௌ ப்லவங்க³ம ।
ராவணேந ந்ருஸம்ஸேந ஸமயோ ய: க்ருதோ மம ॥ 8 ॥

விபீ⁴ஷணேந ச ப்⁴ராத்ரா மம நிர்யாதநம் ப்ரதி ।
அநுநீத: ப்ரயத்நேந ந ச தத் குருதே மதிம் ॥ 9 ॥

மம ப்ரதி ப்ரதா³நம் ஹி ராவணஸ்ய ந ரோசதே ।
ராவணம் மார்க³தே ஸங்க²யே ம்ருத்யு: காலவஸம் க³தம் ॥ 10 ॥

ஜ்யேஷ்டா² கந்யாநலா நாம விபீ⁴ஷண ஸுதா கபே ।
தயா மமேத³ மாக்²யாதம் மாத்ரா ப்ரஹிதயா ஸ்வயம் ॥ 11 ॥



ஆஸம்ஸேயம் ஹரிஸ்ரேஷ்ட² கூதிப்ரம் மாம் ப்ராப்ஸ்யதே பதி: |
அந்தராத்மா ஹி மே ஸுத்³த⁴ஸ் தஸ்மிம்ஸ்ச ப³ஹுவோ கு³ணா: || 12 ||

உத்ஸாஹ: பௌருஷம் ஸத்த்வ மாந்ருஸம்ஸ்யம் க்ருதஜ்ஞதா |
விக்ரமஸ்ச ப்ரபா⁴வஸ்ச ஸந்தி வாநர ராக⁴வே || 13 ||

சதுர்த³ஸ ஸஹஸ்ராணி ராக்ஷஸாநாம் ஜகா⁴ந ய: |
ஜநஸ்தா²நே விநா ப்⁴ராத்ரா ஸத்ரு: கஸ்தஸ்ய நோத்³விஜேத் || 14 ||

ந ஸ ஸக்யஸ் துலயிதும் வ்யஸநை: புருஷர்ஷப⁴: |
அஹம் தஸ்ய ப்ரபா⁴வஜ்ஞா ஸக்ரஸ்யேவ புலோமஜா || 15 ||

ஸர ஜாலாம்ஸுமாஞ் து²ர: கபே ராம தி³வாகர: |
ஸத்ரு ரக்ஷோமயம் தோய முபஸோஷம் நயிஷ்யதி || 16 ||

இதி ஸஞ்ஜல்பமாநாம் தாம் ராமார்தே² ஸோக கர்ஸிதாம் |
அஸ்ரு ஸம்பூர்ண நயநா முவாச வசநம் கபி: || 17 ||

ஸ்ருத்வைவ து வசோ மஹ்யம் கூதிப்ர மேஷ்யதி ராக⁴வ: |
சமூம் ப்ரகர்ஷந் மஹதீம் ஹர்ய்ருக்ஷ க³ண ஸம்குலாம் || 18 ||

அத²வா மோசயிஷ்யாமி த்வாமத்³யைவ வராநநே |
அஸ்மாத்³ து³:கா² து³பாரோஹ மம ப்ருஷ்ட² மநிந்தி³தே || 19 ||

த்வாம் து ப்ருஷ்ட²க³தாம் க்ருத்வா ஸந்தரிஷ்யாமி ஸாக³ரம் |
ஸக்திரஸ்தி ஹி மே வோடு⁴ம் லங்காமபி ஸ ராவணாம் || 20 ||

அஹம் ப்ரஸ்ரவணஸ்தா²ய ராக⁴வா யாத்³ய மைதி²லி |
ப்ராபயிஷ்யாமி ஸக்ராய ஹவ்யம் ஹுத மிவாநல: || 21 ||

த்³ரக்ஷ்யஸ் யத்³யைவ வைதே³ஹி ராக⁴வம் ஸஹ லக்ஷ்மணம் |
வ்யவஸாய ஸமாயுக்தம் விஷ்ணும் தை³த்ய வதே⁴ யதா² || 22 ||



த்வத்³த்³ர்ஸந க்ருதோத்ஸாஹ மாஸ்ரமஸ்த²ம் மஹாப³லம் ।

புரந்த்³ர மிவாஸீநம் நாகராஜஸ்ய மூர்த⁴நி ॥ 23 ॥

ப்ருஷ்ட² மாரோஹ மே தே³வி மா விகாங்க்ஷஸ்வ சோப⁴நே ।

யோக³ மந்விச்ச² ராமேண ஸஸாங்கேநேவ ரோஹிணீ ॥ 24 ॥

கத²யந்தீவ சந்த்³ரேண ஸூர்யேண ச மஹார்சிஷா ।

மத்ப்ருஷ்ட² மதி⁴ருஹ்ய த்வம் தராகாஸ மஹார்ணவௌ ॥ 25 ॥

ந ஹி மே ஸம்ப்ரயாதஸ்ய த்வாமிதோ நயதோங்க³நே ।

அநுக³ந்தும் க³திம் ஸக்தா: ஸர்வே லங்கா நிவாஸிந: ॥ 26 ॥

யதை²வாஹ மிஹ ப்ராப்தஸ் ததை²வாஹ மஸம்ஸயம் ।

யாஸ்யாமி பஸ்ய வைதே³ஹி த்வாமுத்³யம்ய விஹாயஸம் ॥ 27 ॥

மைதி²லீ து ஹரிஸ்ரேஷ்டா²ச் ச்²ருத்வா வசந மத்³பு⁴தம் ।

ஹர்ஷ விஸ்மித ஸர்வாங்கீ³ ஹநுமந்த மதா²ப்³ரவீத் ॥ 28 ॥

ஹநுமந் தூ³ர மத்⁴வாநம் கத²ம் மாம் வோடு⁴ மிச்ச²ஸி ।

ததே³வ க²லு தே மந்யே கபித்வம் ஹரி யூத²ப ॥ 29 ॥

கத²ம் வால்ப ஸரீரஸ்த்வம் மாமிதோ நேது மிச்ச²ஸி ।

ஸகாஸம் மாநவேந்த்³ரஸ்ய ப⁴ர்துர்மே ப்லவக³ர்ஷப⁴ ॥ 30 ॥

ஸீதாயா வசநம் ஸ்ருத்வா ஹநுமாந் மாருதாத்மஜ: ।

சிந்தயாமாஸ லக்ஷ்மீவாந் நவம் பரிப⁴வம் க்ருதம் ॥ 31 ॥

ந மே ஜாநாதி ஸத்த்வம் வா ப்ரபா⁴வம் வா(அ)ஸிதேக்ஷணா ।

தஸ்மாத் பஸ்யது வைதே³ஹீ யத்³ருபம் மம காமத: ॥ 32 ॥

இதி ஸஞ்சிந்த்ய ஹநுமாம்ஸ் ததா³ ப்லவக³ ஸத்தம: ।

த்³ர்ஸயாமாஸ வைதே³ஹ்யா: ஸ்வரூப மரிமர்த்³ந: ॥ 33 ॥

ஸ தஸ்மாத் பாத³பாத்³ தீ⁴மா நாப்லுத்ய ப்லவக³ர்ஷப⁴: ।

ததோ வர்தி⁴து மாரேபே⁴ ஸீதா ப்ரத்யய காரணாத் ॥ 34 ॥

மேரு மந்த்³ர ஸங்காஸோ ப³பௌ⁴ தீ³ப்தாநல ப்ரப⁴: ।
அக்³ரதோ வ்யவதஸ்தே² ச ஸீதாயா வாநரோத்தம: ॥ 35 ॥

ஹரி: பர்வத ஸங்காஸஸ் தாம்ர வக்த்ரோ மஹாப³ல: ।
வஜ்ர த³ம்ஷ்ட்ர நகோ² பீ⁴மோ வைதே³ஹீ மித³ மப்³ரவீத் ॥ 36 ॥

ஸபர்வத வநோத்³தே³ஸாம் ஸாட்ட ப்ராகார தோரணாம் ।
லங்காமிமாம் ஸநாதா²ம் வா நயிதும் ஸக்தி ரஸ்தி மே ॥ 37 ॥

தத³வஸ்தா²ப்யதாம் பு³த்³தி⁴ ரலம் தே³வி விகாங்க்ஷயா ।
விஸோகம் குரு வைதே³ஹி ராக⁴வம் ஸஹ லக்ஷ்மணம் ॥ 38 ॥

தம் த்³ருஷ்ட்வா பீ⁴ம ஸங்காஸ முவாச ஜநகாத்மஜா ।
பத்³ம பத்ர விஸாலாக்ஷீ மாருதஸ் யௌரஸம் ஸுதம் ॥ 39 ॥

தவ ஸத்த்வம் ப³லம் சைவ விஜாநாமி மஹாகபே ।
வாயோரிவ க³திம் சாபி தேஜஸ் சாக்³நே ரிவாத்³பு⁴தம் ॥ 40 ॥

ப்ராக்ருதோ(அ)ந்ய: கத²ம் சேமாம் பூ⁴மி மாக³ந்து மர்ஹதி ।
உத³தே⁴ ரப்ரமேயஸ்ய பாரம் வாநர புங்க³வ ॥ 41 ॥

ஜாநாமி க³மநே ஸக்திம் நயநே சாபி தே மம ।
அவஸ்யம் ஸம்ப்ரதா⁴ர்யாஸு கார்ய ஸித்³தி⁴ர் மஹாத்மந: ॥ 42 ॥

அயுக்தம் து கபிஸ்ரேஷ்ட² மம க³ந்தும் த்வயா ஸஹ ।
வாயுவேக³ ஸவேக³ஸ்ய வேகோ³ மாம் மோஹயேத் தவ ॥ 43 ॥

அஹமாகாஸ மாபந்நா ஹ்யுபர் யுபரி ஸாக³ரம் ।
ப்ரபதேயம் ஹி தே ப்ருஷ்டா²த்³ ப⁴யாத்³ வேகே³ந க³ச்ச²த: ॥ 44 ॥

பதிதா ஸாக³ரே சாஹம் திமிநக்ரஜ²ஷா குலே ।
ப⁴வேயமாஸு விவஸா யாத்³ஸா மந்ந முத்தமம் ॥ 45 ॥

ந ச ஸக்ஷயே த்வயா ஸார்த⁴ம் க³ந்தும் ஸத்ரு விநாஸந ।
கலத்ரவதி ஸந்தே³ஹஸ் த்வய்யபி ஸ்யா த்³ஸம்ஸய: ॥ 46 ॥

ஹ்ரியமாணாம் து மாம் த்³ருஷ்ட்வா ராக்ஷஸா பீ⁴மவிக்ரமா: ।

அநுக³ச்சே²யு ராதி³ஷ்டா ராவணேந து³ராத்மநா ॥ 47 ॥

தைஸ்த்வம் பரிவ்ருத: ஸூரை: ஸூல முத்³க³ர பாணிபி⁴: ।

ப⁴வேஸ்த்வம் ஸம்ஸயம் ப்ராப்தோ மயா வீர கலத்ரவாந் ॥ 48 ॥

ஸாயுதா⁴ ப³ஹுவோ வ்யோம்நி ராக்ஷஸாஸ் த்வம் நிராயுத⁴: ।

கத²ம் ஸக்ஷயஸி ஸம்யாதும் மாம் சைவ பரிரக்ஷிதும் ॥ 49 ॥

யுத்⁴யமாநஸ்ய ரக்ஷோபி⁴ஸ் தவ தை: க்ருர கர்மபி⁴: ।

ப்ரபதேயம் ஹி தே ப்ருஷ்டா²த்³ ப⁴யார்தா கபி ஸத்தம ॥ 50 ॥

அத² ரக்ஷாம்ஸி பீ⁴மாநி மஹாந்தி ப³லவந்தி ச ।

கத²ஞ்சித் ஸாம்பராயே த்வாம் ஜயேயு: கபி ஸத்தம ॥ 51 ॥

அத²வா யுத்⁴யமாநஸ்ய பதேயம் விமுக²ஸ்ய தே ।

பதிதாம் ச க்³ருஹீத்வா மாம் நயேயு: பாப ராக்ஷஸா: ॥ 52 ॥

மாம் வா ஹரேயுஸ் த்வத்³த⁴ஸ்தாத்³ விஸஸேயு ரதா²பி வா ।

அவ்யவஸ்தௌ² ஹி த்³ருஸ்யேதே யுத்³தே⁴ ஜய பராஜயௌ ॥ 53 ॥

அஹம் வா(அ)பி விபத்³யேயம் ரக்ஷோபி⁴ ரபி⁴தர்ஜிதா ।

த்வத் ப்ரயத்நோ ஹரிஸ்ரேஷ்ட² ப⁴வேந நிஷ்ப²ல ஏவ து ॥ 54 ॥

காமம் த்வமஸி பர்யாப்தோ நிறுந்தும் ஸர்வ ராக்ஷஸாந் ।

ராக⁴வஸ்ய யஸோ ஹீயேத் த்வயா ஸஸ்தைஸ்து ராக்ஷஸை: ॥ 55 ॥

அத²வாதா³ய ரக்ஷாம்ஸி ந்யஸேயு: ஸம்வ்ருதே ஹி மாம் ।

யத்ர தே நாபி⁴ ஜாநீயுர் ஹரயோ நாபி ராக⁴வௌ ॥ 56 ॥

ஆரம்ப⁴ஸ்து மத³ர்தோ²(அ)யம் ததஸ்தவ நிரர்த²க: ।

த்வயா ஹி ஸஹ ராமஸ்ய மஹா நாக³மநே கு³ண: ॥ 57 ॥

மயி ஜீவித மாயத்தம் ராக⁴வஸ்ய மஹாத்மந: ।

ப்⁴ராத்ருணாம் ச மஹாபா³ஹோ தவ ராஜகுலஸ்ய ச ॥ 58 ॥

தெள நிராஸௌ மத³ர்த²ம் து ஸோக ஸம்தாப கர்ஸரிதௌ ।
ஸஹ ஸர்வர்க்ஷ ஹரிபி⁴ஸ் த்யக்ஷயத: ப்ராண ஸங்க்³ரஹம் ॥ 59 ॥

ப⁴ர்த்ரு ப⁴க்திம் புரஸ்க்ருத்ய ராமாத³ந்யஸ்ய வாநர ।
ந ஸ்ப்ருஸாமி ஸரீரம் து பும்ஸோ வாநர புங்க்³வ ॥ 60 ॥

யத³ஹம் கா³த்ர ஸம்ஸ்பர்ஸம் ராவணஸ்ய ப³லாத்³ க³தா ।
அநீஸா கிம் கரிஷ்யாமி விநாதா² விவஸா ஸதீ ॥ 61 ॥

யதி³ ராமோ த³ஸக்³ரீவ மிஹ ஹத்வா ஸபா³ந்த⁴வம் ।
மாமிதோ க்³ருஹ்ய க்³ச்சே²த தத்தஸ்ய ஸத்³ருஸம் ப⁴வேத் ॥ 62 ॥

ஸ்ருதா ஹி த்³ருஷ்டாஸ்ச மயா பராக்ரமா
மஹாத்மநஸ் தஸ்ய ரணாவ மர்தி³ந: ।
ந தே³வ க்³ந்த⁴ர்வ பு⁴ஜங்க்³ ராக்ஷஸா
ப⁴வந்தி ராமேண ஸமா ஹி ஸம்யுகே³ ॥ 63 ॥

ஸமீக்ஷய தம் ஸம்யதி சித்ர கார்முகம்
மஹாப³லம் வாஸவ துல்ய விக்ரமம் ।
ஸ லக்ஷ்மணம் கோ விஷ்ணோத ராக⁴வம்
ஹுதாஸநம் தீ³ப்த மிவாநிலேரிதம் ॥ 64 ॥

ஸ லக்ஷ்மணம் ராக⁴வமாஜி மர்த³நம்
தி³ஸா க்³ஜம் மத்தமிவ வ்யவஸ்தி²தம் ।
ஸஹோத கோ வாநர முக்²ய ஸம்யுகே³
யுகா³ந்த ஸூர்ய ப்ரதிமம் ஸரார்சிஷம் ॥ 65 ॥

ஸ மே ஹரி ஸ்ரேஷ்ட² ஸ லக்ஷ்மணம் பதிம்
ஸ யூத²பம் கூடிப்ர மிஹோப பாத³ய ।
சிராய ராமம் ப்ரதி ஸோக கர்ஸரிதாம்
குருஷ்வ மாம் வாநர முக்²ய ஹர்ஷிதாம் ॥ 66 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ ஸப்தத்ரிம்ஸ: ஸர்க்³: ॥ 37 ॥

